



விழுப்புரம் தெற்கு மாவட்டம், திருக்கோவிலூர் சட்டமன்றத் தொகுதியில், நடைபெற்ற 'தமிழ்நாடு தலைகுனியாது' மாபெரும் பரப்புரை பொதுக் கூட்டத்தில், அமைச்சர் எம்.ஆர்.கே.பன்னீர்செல்வம், கழக துணைப் பொதுச் செயலாளரும் சட்டமன்ற உறுப்பினருமான முனைவர் க.பொன்முடி, கழக விளையாட்டு மேம்பாட்டு அணிச் செயலாளரும், கழக நாடாளுமன்ற குழுத் துணைத் தலைவருமான தயாநிதி மாறன் எம்.பி. மற்றும் மாவட்டக் கழகப் பொறுப்பாளர் மருத்துவர் பொன்.கௌதமசிகாமணி ஆகியோர் சிறப்புரையாற்றினர். உடன் அ.சா.ஏ.விரூபா, மா.ஜெயச்சந்திரன், ஜி.கார்த்திகேயன், ம.ஜெயச்சந்திரன், டி.என்.முருகன், வழக்கறிஞர் பி.கே.பாபு, ஏவிஆர்.கோபாலராம், செல்வி. நிவேதா ஷெகீக்கா, சுஜேஷ் ஜெ.மனோகரன், வே.கௌதமன், முகமது இஸ்மத், ஆர்.சதீஷ் உள்ளிட்ட கழக நிர்வாகிகள் பங்கேற்றனர்.

தமிழ்நாட்டில் 21.64 இலட்சம் கோடி ரூபாய் ஜி.டி.பி. கூடுதலாக வந்திருக்கிறது!

இந்தியாவிலேயே வறுமையை ஒழித்த ஆட்சி திராவிடமாடல் ஆட்சி!

சட்டப்பேரவையில் பொதுப்பணித்துறை அமைச்சர் எ.வ. வேலு பெருமிதம்!

சென்னை, பிப். 23- சட்டப் பேரவையில் இடைக்கால நிதிநிலை அறிக்கை மீதான விவாதத்தில் அ.தி.மு.க. உறுப்பினர் கே. பி. முனுசாமி பேசினார்.

குறுக்கிட்டு எதிர்க்கட்சித் தலைவர் எடப்பாடி பழனிசாமி பேசியதற்கு குறுக்கிட்டு பொதுப் பணித்துறை அமைச்சர் எ.வ. வேலு பேசியதாவது:-

பொதுவாக பொருளாதார வளர்ச்சி என்பது நாட்டினுடைய GDP வைத்து தான் கணக்கிடுகிறார்கள். GDPயைப் பொறுத்துதான் ஆய்வாளர்களும் சொல்கிறார்கள். Accountants சொல்கிறார்கள். அந்த அடிப்படையில் பார்க்கின்றபோது 2016-2017ல் 13.32 இலட்சம் கோடி அன்றைய GDP இருந்தது. 2020-2021ல் 19.3 இலட்சம் கோடி. அதாவது, நமது எதிர்க்கட்சித் தலைவர் அவர்கள் முதலமைச்சராக இருந்தபோது 2020-2021ல் தமிழ்நாட்டில்



னுடைய GDP 19.3, 2021-2022லிருந்து ஆரம்பித்து இந்த ஐந்தாண்டு காலம் திராவிட மாடல் ஆட்சி நடைபெற்றுக் கொண்டிருக்கிறது. இன்றைக்கு GDP யைக் கணக்கெடுத்துக் கொண்டால், 2026-2027ல் 40.67 இலட்சம் கோடி ரூபாய் GDP அதிகரித்திருக்கிறது. அதாவது, சராசரி 21.64 இலட்சம் கோடி ரூபாய் இன்றைக்கு GDP ஏறியிருக்கிற காரணத்தினால்தான், ஓர் அரசாங்கம் கடன் வாங்குவதாக இருந்தாலும் சரி, நாட்டுக்கு வேண்டிய நன்மைகளை

செய்வதாக இருந்தாலும் சரி GDP அதிகரிக்க வேண்டும். ஆக, நான்கு ஆண்டு காலத்தில் உங்களுடைய GDPயையும், எங்களுடைய GDPயையும் ஒப்பிட்டு பார்க்கின்றபோது, 21.64 இலட்சம் கோடி ரூபாய் GDP கூடுதலாக வந்திருக்கிறது என்றால், இது பொருளாதார வளர்ச்சியினுடைய அடிப்படை, ஒன்று.

இன்னொன்று பொருளாதாரம் வளர்ச்சியடைகின்ற நேரத்தில் மக்களைப் பார்க்க வேண்டும். நாட்டில் வறுமை இருக்கிறது. அந்த வறுமையை ஒழித்தால் தான் நாட்டில் பொருளாதாரம் வளர்ந்திருக்கிறது என்று அந்தம். 2005ல் தமிழ்நாட்டின் வறுமை நிலை 36.54 சதவிகிதம். 2023ல் தமிழ்நாட்டின் வறுமை நிலை 1.43 சதவிகிதம். அப்படியென்றால், 36 சதவிகிதம் எங்கிருக்கிறது. இன்றைக்கு தமிழ்நாட்டில் வறுமை வறுமை ஒழிப்பு எப்படி இருக்கிறது. அகில இந்திய அளவில் எடுத்த

துக்கொண்டால், வறுமை ஒழிப்பு 11.28 சதவிகிதம். ஒரு இந்தியாவின் ஒட்டுமொத்த வறுமை எப்படி இருக்கிறது என்றால் 11.28 சதவிகிதம். ஆனால், தமிழ்நாட்டில் 1.43 சதவிகிதம். ஆக, ஒரு பக்கம் வறுமையை ஒழித்திருக்கிறோம். இன்னொரு பக்கம் GDPயின் அளவு கூடியிருக்கிறது. அதற்கு பொருளாதார வளர்ச்சி இருக்கிறது என்பதுதான் பொருளாதார ஒழிய. ஏதோ ஒரே ஒரு குறையில் குறைந்திருக்கிறது என்பதற்காக ஒட்டுமொத்த தமிழ்நாட்டையும் எடுத்துக்கொள்ள முடியாது. தமிழ்நாட்டைப் பொறுத்த அளவிற்கு GDP அளவில் எடுத்துக்கொண்டாலும் சரி, உற்பத்தி அளவில் எடுத்துக்கொண்டாலும் சரி, இன்றைக்கு பொருளாதாரம் வளர்ந்திருக்கிறது. இதுதான் ஆய்வாளர்களுடைய கணக்கு. இவ்வாறு பொதுப் பணித்துறை அமைச்சர் எ.வ.வேலு பதிலளித்து பேசினார்.

தமிழ்நாட்டில் அன்னிய நேரடி முதலீடு!

சட்டப் பேரவையில் - தொழில் துறை அமைச்சர் டி.ஆர்.பி.ராஜா விளக்கம்!

சென்னை, பிப்.23 - சட்டப் பேரவையில் இடைக்கால நிதிநிலை அறிக்கை மீதான விவாதத்தில் எதிர்க்கட்சித் தலைவர் எடப்பாடி பழனிசாமி பேசும்போது, தமிழ்நாட்டில் அன்னிய நேரடி முதலீடு குறித்து குறிப்பிட்டார்.

அப்போது குறுக்கிட்டு தொழில் துறை அமைச்சர் டி.ஆர்.பி.ராஜா அளித்த விளக்கம் வருமாறு :-

எதிர்க்கட்சித் தலைவர் அவர்கள், அந்நிய நேரடி முதலீடு குறித்து பலமுறை இதே கேள்வியைக் கேட்டிருக்கிறார்கள். அதற்கு நானும் பலமுறை இதே அவையிலுமே பதிலளித்துள்ளேன். எத்தனை முறை கேட்டாலும் தெளிவுரை இதேதான். அதையே மீண்டும் ஒரு முறை கூறுகிறேன். இப்போதாவது அதை கவனமாகக் கேட்டுப் பிறந்து கொள்ள வேண்டுமென்று நான் அன்போடு கேட்டுக்கொள்கிறேன்.

அந்நிய முதலீடுகள் ஒரு நாட்டிற்குள் வரும்போது, உதாரணமாக Company A,



ஒரு முதலீட்டை இந்தியா விற்குள் கொண்டு வந்து சேர்க்கும்போது, அந்த முதலீடானது companyன் headquarters க்குத்தான் வரும். அந்த headquarters இந்தியாவில் எங்கு வேண்டுமானாலும் இருக்கும். ஒரு நிறுவனத்தின் தலைமையிடமானது பெரும்பாலும் டெல்லி அருகாமையில் இருக்கும். ஏனெனில், வெளிநாடுகளிலிருந்து வருபவர்கள், தங்கள் தலைமையிடத்தை ஒரு நாட்டின் தலைநகரத்தின் அருகில் அமைத்துக் கொள்கிறார்கள். சிலர் டெல்லிக்கு அருகாமையிலுள்ள குர்கான், நொய்டா போன்ற இடங்களில் அமைத்துக்கொள்கிறார்கள். சிலர், financial capital என்பதால் மும்பையில்

அமைத்துக் கொள்கிறார்கள்.

எனவேதான், அந்த முதலீடு எங்கே வருகின்றது என்று கணக்கெடுக்கும்போது, அந்த நிறுவனத்தின் தலைமையிடத்திற்குச் சென்று சேர்வதால் FDI skew ஆகிறது. அந்நிய நேரடி முதலீட்டின் எண்ணிக்கையானது அந்த ஊரின் கணக்கில் செரும்.

நமது முதலமைச்சர் அவர்களைப் பொறுத்தவரை, தமிழ்நாடு அரசைப் பொறுத்தவரை, வேறு எந்த அரசாக இருந்தாலும், இந்திய அளவில் எங்கிருந்தாலும் சரி, சமர்த்தியமான புத்திசாலித்தனமான விஷயம் என்பது, முதலீட்டின் எண்ணிக்கை எங்கு வருகிறது என்பதைப் பார்க்காமல், அந்த முதலீடு எங்கு வருகிறது என்று பார்ப்பதுதான் முக்கியம். (மேசையைத் தட்டுமல் ஒலி) அந்த முதலீடு எந்த இடத்தில் நிறுவனமாக மாறுகிறது, எங்கு அது industry ஆக மாறுகிறது என்பதுதான் முக்கியம். எங்கு அந்தத் தொழில் வளர்ச்சி அடை

கிறது, அதன்மூலம் எங்கு வேலைவாய்ப்பு கிடைக்கிறது என்பது குறித்துதான் கவலைப்பட வேண்டுமே தவிர, FDI குறித்த கவலையாகவே இருக்கக்கூடாது. FDI is not a proper term to quantify investments into a State. ஆகையால்தான் சொல்கிறேன், தயவுசெய்து FDIஐ குறிப்பிட்டு பேசுவதை நிறுத்தங்கள். அது சரியான குறியீடு அல்ல. அந்த நிறுவனம் தமிழ்நாட்டில்தான் அதிகளவில் நேரடி முதலீடுகளைச் செய்திருக்கிறது. ஆகையால்தான், இன்று அளவில் இந்திய manufacturingல் No.1 மாக இருப்பது திராவிட மாடல் ஆட்சி நடைபெறும் தமிழ்நாடுதான். அதில் எந்த மாற்றுக் கருத்தும் இருக்க முடியாது.

முதலீடுகள் இறுதியாக வந்தடைவது, வேலைவாய்ப்புகளாக மாறுவது தமிழ்நாட்டில்தான் தவிர, வேறு எந்த மாநிலத்திலும் இல்லை. ஆகையால், இந்தியா 6.9 சதவிகிதத்தில் வளர்ச்சியடைந்து கொண்டிருக்கும்போது, திராவிட நாட்களின் ஆட்சியில் அற்புதமான No.1 மாநிலமாக இருக்கும் தமிழ்நாடு, இன்று 11.19 சதவிகித அளவிற்கு உயர்ந்து, இந்தியாவிலேயே கம்பீரமாக உயர்ந்து நிற்கிறது என்றால், அதற்குக் காரணம் திராவிட மாடல் ஆட்சிதான்.

எனவே, தயவுசெய்து FDI numbersஐ திரும்பத் திரும்பச் சொல்லிக் கொண்டுருக்க வேண்டாம் என்று கேட்டுக்கொள்கிறேன்.

இவ்வாறு அமைச்சர் டி.ஆர்.பி.ராஜா விளக்கமளித்தார்.

மாநகராட்சி - நகராட்சி நேரடியாக செலவு செய்கிறது!

பட்டினப்பாக்கம் அம்மா உணவகம் சிறப்பாக செயல்படுகிறது!

சட்டப்பேரவையில் ஆதாரத்துடன் அமைச்சர் கே.என்.நேரு விளக்கம்!


சென்னை, பிப். 23- சட்டப் பேரவையில் இடைக்கால நிதிநிலை அறிக்கை மீதான விவாதத்தில் பட்டினப்பாக்கத்தில் அம்மா உணவகம் மூடி இருக்கின்றது என்று எதிர்க்கட்சித் தலைவர் பேசியதற்கு பதிலளித்த நகராட்சி நிர்வாகத் துறை அமைச்சர் கே.என்.நேரு பட்டினப்பாக்கத்தில் அம்மா உணவகம் நன்றாக செயல்படுகிறது என்று ஆதாரத்துடன் விளக்கமளித்தார்.

இது பற்றிய விவாதம் வருமாறு:-

அமைச்சர் கே.என்.நேரு: முன்னாள் உள்ளாட்சித் துறை அமைச்சர் அம்மா உணவகம் எந்த நிலையில் இருக்கிறது, நல்ல நிலையில் இருக்கிறது. உங்களுடைய ஆட்சிக் காலத்தை விட தற்போது நல்ல நிலையில் இருக்கிறது.

எடப்பாடி கே.பழனிசாமி: அமைச்சர் அவர்கள் விரும்பினால் நான் அழைத்துச் செல்கிறேன். வருகின்ற வழிலேயே பட்டினப்பாக்கத்திலேயே அம்மா உணவகம் திறந்தார்கள். அது தற்போது மூடி இருக்கிறது. அம்மா முதன்முதலாக அம்மா உணவகத்தை திறந்தார்கள். அது மூடப் பட்டிருக்கிறது.

அமைச்சர் கே.என்.நேரு: எதிர்க்கட்சித் தலைவர் இருந்த பெயர் பலகையை திராவிட முன்னேற்றக்



கிளேன். நீங்கள் அழைத்துச் செல்லுங்கள். நன்றாக இல்லையென்றால் சரிசெய்யலாம். ஆனால், நீங்கள் கூறுவது போன்று ஓர் இடத்தில்கூட ஆட்களை நிறுத்தவில்லை. நீங்கள் நியமித்த ஆட்கள்தான் இருக்கிறார்கள். நீங்கள் யாரை நியமித்தீர்களோ அதே ஆட்கள் அங்கு இருக்கிறார்கள். அந்த காலத்தில் எவ்வளவு செலவு செய்தீர்களோ, அதைவிட கூடுதலாக செலவு செய்கின்றோம். எங்காவது ஓர் இடத்திலே சாலை விரிவாக்கத்திற்காக மூடியிருந்தால்கூட அடுத்த இடத்தில் திறந்து வைத்திருக்கிறோம். அப்படி, இப்படி என்றால் எப்படி? செய்திருக்கிறோம். வந்து பாருங்கள்.

அமைச்சர் பி.கே.சேகர்பாபு: இந்த ஆட்சி ஏற்பட்டவுடன் அம்மா உணவகம் இருந்த பெயர் பலகையை திராவிட முன்னேற்றக்

கழகத்தைச் சார்ந்த ஒருவர் அகற்றினார் என்பதற்காக அவர்மீது வழக்குப் பதிவு செய்து, அந்தப் பெயர் பலகை உடனடியாக அதே இடத்தில் வைக்க செய்தவர் நம்முடைய முதலமைச்சர் அவர்கள்.

அமைச்சர் கே.என்.நேரு: அவர் அன்று உள்ளாட்சித் துறை அமைச்சர். இன்றளவும் அம்மா உணவகத்திற்கு நேரடியாக மாநகராட்சி, நகராட்சிகள்

லிருந்து செலவு செய்து கொண்டிருக்கிறோம். நீங்கள் சொன்னது மாதிரி உங்கள் காலத்தில் எத்தனவிற்கு அம்மா உணவகத்தைச் சிறப்பாக நடத்தினீர்களோ அதே அளவு சிறப்பாக நடத்திக்கொண்டிருக்கிறோம். பெயருக்குக்கூட சொன்னார்கள், அவர்கள் ஆரம்பித்தது, பெயரை மாற்றுவதில் என்று சொன்னார்கள். முதலமைச்சர் அவர்கள், இல்லை, அதே பெயரில் இருக்கட்டும், அப்படியே நடக்கட்டும் என்று சொன்னார். அதோடு மட்டுமல்ல, கொரோனா காலத்திலும், தகராறு அதுவது மூடக்கூடிய நேரம் ஏதாவது நடைபெறுகின்றபோதும் அனைத்து மக்களுக்கும் அம்மா உணவகத்தில் இலவசமாக உணவு கொடுத்துக்கொண்டிருக்கிறார்கள். எனவே, நீங்கள்

நினைக்கின்ற மாதிரி இல்லாமல் உங்கள் காலத்தை விட சிறப்பாக அந்தத் திட்டத்தை முதலமைச்சர் அவர்கள் செய்திருக்கிறார். 100 கோடி ரூபாய் சிறப்பு நிதியாக கொடுத்திருக்கலாமே தவிர, எல்லா செலவுகளையும் நகராட்சி, பேரூராட்சிகள்தான் செய்து கொண்டிருக்கிறது என்பதைத் தெரிவித்துக்கொள்கிறேன்.

எதிர்க்கட்சித் தலைவர் அவர்கள் பட்டினப்பாக்கம் அம்மா உணவகங்கள், சிறப்பாக நடைபெறவில்லை என்று சொன்னார்கள். நேரடியாக அதிகாரிகள் - பட்டினப்பாக்கம், சாந்தோம் நெடுஞ்சாலையில் வாண்டு எண் 125 மற்றும் 126 ஆகிய இரண்டு சொன்னார்கள் அம்மா உணவகங்கள் உள்ளன. இரண்டு அம்மா உணவகங்களும் நல்ல நிலையில் இயங்கி வருகின்றன என்பதைத் தங்கள் வாயிலாகத் தெரிவித்துக் கொள்கிறேன். சட்டமன்ற உறுப்பினர் நேரடியாகச் சென்று அவருடைய கைப்பேசியிலேயே படம் பிடித்துக் கொண்டு வந்துள்ளார். அதை காண்பிக்கிறோம். அதுதான் செயல்படுகிறது என்று சொல்கிறோம். இவ்வாறு அமைச்சர் கே.என்.நேரு பதிலளித்தார்.

பா.ஜ.க. ஆட்சியில்

இந்தியாவின் கடன் ரூ.55 லட்சம் கோடியில் இருந்து ரூ.197 லட்சம் கோடிக்கு மேல் உயர்ந்து இருக்கிறது!

சட்டப் பேரவையில் நிதி அமைச்சர் தங்கம் தென்னரசு குற்றச்சாட்டு!

சென்னை, பிப்.23 - “பா.ஜ.க. ஆட்சியில் இந்தியாவின் கடன் ரூ.55 லட்சம் கோடியில் இருந்து 197 லட்சம் கோடிக்கு மேல் உயர்ந்து இருக்கிறது” என்று சட்டப் பேரவையில் அமைச்சர் தங்கம் தென்னரசு குறிப்பிட்டார்.

சட்டப்பேரவையில் இடைக்கால நிதி நிலை அறிக்கை மீதான விவாதத்தின் போது இது தொடர்பாக நடைபெற்ற விவாதம் வருமாறு :-

அமைச்சர் எ.வ.வேலு :- பலமுறை இந்த சட்டமன்றத்திலே interim budget என்று கூறுகிறபோது, அதற்கு நாம் என்னென்ன செய்யப்போகிறோம் என்று தெரிவித்த வரலாறே கிடையாது. நான் தொடர்ந்து இந்த சட்டமன்றத்திலே பணி யாற்றிக் கொண்டிருக்கிறேன். அப்படி ஒரு வகையல்ல. ஏனென்று சொன்னால், இரண்டு மாதம் சட்டமன்றம் நடப்பதற்கு அரசு அலுவலர்களுக்கு அல்லது அரசினுடைய செலவிற்குக்கத்தான் எப்போதும் போடுவார்களேயொழிய 2026 மே மாதம் மீண்டும் திராவிட மாடல் ஆட்சி வரும் என்கிற நம்பிக்கை இருக்கின்ற காரணத்தினால்தான் (மேசையைத் தட்டும் ஒலி) அந்த பட்ஜெட்டில் என்னென்ன வெவ்வேறு சொல்வோமெயொழிய.

முதலில் அது ஒரு interim budget. **தங்கம் தென்னரசு :** பொதுப் பணித் துறை அமைச்சர் அவர்கள் சொல்வதைப்போல, இடைக்கால பட்ஜெட்டிலே கொடுக்கக்கூடிய நிதி, அதற்குப் பிறகு மானியக் கோரிக்கைகளுக்குப் பிறகு ஒவ்வொரு திட்டங்களுக்கும் வரக்கூடிய நிதிகள் என்பது மானியக் கோரிக்கையிலே ஒதுக்கப்பட்டுதான் வரும்.

எனவே, இடைக்கால பட்ஜெட் என்பது, நடைபெற்றுக் கொண்டிருக்கக்கூடிய வளர்ச்சித் திட்டங்களின் ஒட்டுமொத்த மானொருப்பாக இது அமையும். அவர்கள் வளர்ச்சித் திட்டங்களே இல்லை வென்று சொன்னார்கள். பட்ஜெட்டினுடைய ஒவ்வொரு பக்கத்தினையும் மானியபுரி உறுப்பினர் நயினார் நாகேந்திரன் அவர்கள் படித்திருந்தால், இந்த ஐந்தாண்டு காலத்தில் நம்முடைய முதலமைச்சர் அவர்களுடைய மகத்தான சாதனைகளின் தொகுப்பாக, அவர்கள் கொண்டுവെந்திருக்கக் கூடிய ஒவ்வொரு வளர்ச்சித் திட்டங்களும், அது உட்கட்டமைப்பு வளர்ச்சியாக இருந்தாலும் சரி, சமூக வளர்ச்சியாக இருந்தாலும் சரி, இந்த ஐந்தாண்டுகளின் ஒட்டுமொத்தத் தொகுப்பாக அது அமைந்திருக்கிறது என்பதையும், அதைத் துறையும் அவை சாராக வந்து, (மேசையைத் தட்டும் ஒலி) அந்தத் திட்டங்களைத் தொடர்ந்து நடத்துவதற்காக மட்டுமல்ல, வேறு பல திட்டங்களுக்கான ஒரு வழிவகை கோலக்கூடியதாகத்தான் இந்த



பட்ஜெட் அமைந்திருக்கிறது என்பதை நீங்கள் புரிந்துகொள்வீர்கள் என்று நான் நம்புகிறேன்.

நயினார் நாகேந்திரன்:- ஒரு popular government வந்தபிறகுதான் திட்டங்களைப் போடவேண்டும் என்று இல்லை. இந்த பட்ஜெட்டிலேயே நீங்கள் போடலாம். நம்பிக்கையோடு நீங்கள் இருந்திருந்தால், எதிர்காலத் திட்டங்கள் குறித்துச் சொல்லியிருந்தால் அது நிச்சயம்.

அமைச்சர் தங்கம் தென்னரசு: ஓர் அரசினுடைய நிதி முறைகள் இருக்கின்றன. நிதி ஒழுங்கு இருக்கிறது. இந்த அரசு அடுத்த காலத்திற்கு வருகிறபோது, என்னென்ன தொகுப்புகள் செய்திருக்கிறோம் என்பதுடன் அடுத்த ஆண்டிற்கான நிதி ஒதுக்கங்களைச் செய்யப்பட்டுள்ளன. ஒவ்வொரு துறைக்குமான, அது பள்ளிக் கல்வித் துறையாக இருந்தாலும் சரி, நெடுஞ்சாலைத் துறையாக இருந்தாலும் சரி, நகராட்சி நிர்வாகத் துறை என பல்வேறு துறைகளுக்கு நிதி ஒதுக்கீடுகள் செய்யப்பட்டுள்ளன. அந்தத் துறை எல்லே சொல்லப்படக்கூடிய புதிய திட்டங்களுக்கான அறிவிப்புகளை, மீண்டும் முதலமைச்சராக நம்முடைய முதலமைச்சர் அவர்கள் வந்து, இங்கேயே சொல்வார்கள். அன்றைய தேதிக்கு நீங்கள் வென்று சொன்னார்கள். பட்ஜெட்டினுடைய லாம் கேட்டுக்கொள்ளுங்கள். (குறுக்கீடு)

தமிழ்நாடு அரசாங்கம் கடன் வாங்கியதாக நீங்கள் சொல்கிறீர்கள். நீங்கள்,

ஒன்றிய பா.ஜ.க. அரசு, 2014 ஆம் ஆண்டு பதவியேற்றபோது, இந்தியாவின் உடைய மொத்தக் கடன் 55 இலட்சம் கோடி ரூபாய், நீங்கள் 2014 ஆம் ஆண்டில் ஆட்சிக்கு வந்தபோது, தற்போது, அதாவது இந்த நிதியாண்டில், 2026ல் இந்தியாவின் உடைய மொத்தக் கடன் எவ்வளவு இருக்கிறது தெரியுமா? 197.8 இலட்சம் கோடி ரூபாயாக உள்ளது என்று வந்திருக்கிறது. எங்கே இருந்தோம்? இது தற்போது 2026ல் இருக்கக் கூடிய நிலைமை. எங்கே இருந்தீர்கள்? 55 இலட்சம் கோடி ரூபாயிலிருந்து 197.8 இலட்சம் கோடியாக உங்களுடைய பா.ஜ.க. ஆட்சியில்தான் இன்றைக்கு வந்திருக்கிறது.

இன்னொன்று, 2027ல் இது எவ்வளவாக இருக்குமென்று நீங்கள் பட்ஜெட்டில் மதிப்பிட்டிருக்கிறீர்கள் என்றால், 214.82 இலட்சம் கோடியாக இருக்குமென்று நீங்கள் தான் உங்களுடைய பட்ஜெட்டில் மதிப்பிட்டிருக்கிறீர்கள். ஆக, உங்களுடைய ஆட்சிக் காலத்தில் இந்தியாவின் உடைய ஒட்டுமொத்தக் கடன் என்பது எத்தனை மடங்கு உயர்ந்திருக்கிறது? எனவே, கடன் ஏன் உயருகிறது என்பது குறித்து, நான் பலமுறை இந்த அவையிலேயே எடுத்துச் சொல்லியிருக்கிறேன். GDP percentage ஆகவே அதைப் பாருங்கள். ஒவ்வொரு வருடைய ஆட்சிக் காலத்திலும் எந்த அளவிற்கு அது வந்திருக்கிறது என்ற புள்ளி விவரங்களுக்கு என்னே நான் அதிகமாகச் சொன்னால், ஏற்கெனவே இந்த அவையிலே பல முறை நான் அதை விளக்கியிருக்கிறேன். எனவே, ஒட்டுமொத்த இந்தியாவின் உடைய கடனை நீங்கள் எடுத்துக்கொண்டு இருந்தால் ஒவ்வொருவர் தலையிலும் எவ்வளவு கடன் இருக்கிறது என்று நீங்கள் பார்க்க வேண்டுமென்று சொன்னால், எவ்வளவு கூடியிருக்கிறது என்பதை நான் உங்களுடைய பார்வைக்கே வைக்க விரும்புகிறேன்.

இவ்வாறு அவர் பதிலளிக்கும்போது கூறினார்.



கழகத் தலைவர் - முதலமைச்சர் அவர்களின் ஆணைக்கிணங்க, விழுப்புரம் மத்திய மாவட்டம், விழுப்புரம் சட்டமன்றத் தொகுதி சார்பில் விழுப்புரம், கலைஞர் அறிவாலயத்தில் நடைபெற்ற 'வெலுவும் தமிழ்ப் பெண்ணை' பயிற்சிக் கூட்டத்தில், விழுப்புரம் மத்திய மாவட்டப் பொறுப்பாளர் பாக்டர் இரா.இலட்சுமணன் எம்.எல்.ஏ. கலந்துகொண்டு ஆலோசனைகளை வழங்கினார். உடன் கழக நிர்வாகிகள் பலர் கலந்துகொண்டனர்.



நெய்வேலி சட்டமன்றத் தொகுதி என்.எல்.சி. ஆர்சு எதிரில் உள்ள எஸ்.பி.டி. மணி நகர் சாலை ரூபாய் 99 லட்சம் செலவில், வடக்குத் துருவிலே செல்லும் சாலை ரூபாய் 1 கோடி 9 லட்சம் ரூபாய் என மொத்தம் ரூபாய் 2 கோடியே 8 லட்சம் மதிப்பீட்டில் தார் சாலை அமைக்கும் பணி நடைபெற்று வருகிறது. சபா, இராஜேந்திரன் எம்.எல்.ஏ. தலைமை தாங்கி தார் சாலை அமைக்கும் பணிகளை தொடங்கி வைத்தார். இந்த நிகழ்ச்சியில் ஒன்றியச் செயலாளர்கள் குணசேகரன், சந்தோஷ் குமார், அமைத்துக்கொண்டவர் வீர. ராசசந்திரன், பொருளாளர் அனந்த ஜோதி, மாவட்ட பிரதிநிதி வெங்கடேசன், துணை செயலாளர்கள் மல்லிகா தண்டபாணி, ஏழுமலை, வடக்குத் துருவிலே, பாக்யராஜ், ஸ்பான்லி, பிச்சையா, வாஜித், ஆறுமுகம், பாபு மற்றும் கழகத்தினர் பங்கேற்றனர்.